

[17th August 1963]

கனம் திரு எம். பக்தவத்சலம் : ஆங்கிலத்திலும் நடைபெறுவது தான். தமிழிலும் நடைபெறுவதுதான்.

திரு. ஜே. மாதா கவுடர் : துறைத் தலைவர், செய்தித் துறைத் தலைவர் என்றெல்லாம் அமைச்சர் அவர்கள் சொன்னார்கள். இதெல்லாம் சாதாரண மக்களுக்கு, கிராம மக்களுக்குப் புரியாமல் இருக்கிறதே, எளிய முறையில் தமிழிலே எழுத அரசாங்கம் அதைப் பற்றி ஆலோசிக்குமா?

கனம் திரு. எம். பக்தவத்சலம் : எளிய முறையில் இருந்தால் நலம்தான். அதற்கு கனம் அங்கத்தினரே யோசனை கூறினால் அதையும் அரசாங்கம் பரிசீலனை செய்யலாம்.

### Rest House in Mudumalai Sanctuary.

\* 181 Q.—SRI S. MADHAVAN : Will the Hon. the Minister for Co-operation be pleased to state :

(a) whether there is any proposal to construct a Rest House with a dormitory at Mudumalai Sanctuary; and

(b) if so, when the scheme is likely to start ?

கனம் திரு. ந. நல்லசேனாபதி சர்க்கரை மன்றாடியார் : (அ) ஆம்.

(இ) இத் திட்டம் பூர்வாங்க நிலையில் உள்ளது. இத் திட்டத் திற்காக நிதிவசதி கிடைக்குமா என்று இந்திய அரசாங்க டீரிஸ்ட் இலாகாவைக் கேட்க உத்தேசித்திருக்கிறோம். அந்த இலாகா வினர் நிதி உதவி அளிக்க இசைந்தால்தான் இத் திட்டத்தை நிறைவேற்ற முடியும்.

திரு. செ. மாதவன் : தலைவர் அவர்களே, இதற்காக ஏற்கெனவே சர்க்காரில் திட்டம் போடப்பட்டிருக்கிறதா? எவ்வளவு செலவாகும் என்று ஒதுக்கப்பட்டது? அதன் விவரம் என்ன?

கனம் திரு. ந. நல்லசேனாபதி சர்க்கரை மன்றாடியார் : சர்க்காரில் ரூபாய் 1,20,000 போட்டு 40 படுக்கைகள் கொண்ட 20 ரூம்கள் கட்டுவதாக இருந்தது. நெருக்கடி காரணமாக ஒத்திவைத்து சென்ட்ரல் டீரிஸ்ட் இலாகா மூலமாகக் கிடைக்குமா என்று எதிர்பார்த்துக்கொண்டிருக்கிறோம்.

திரு. டி. கார்ச்சா கவுடர் : ஸார், திராவிட முன்னேற்றக் கழகத் தார், குளு குளு ஊட்டிக்கு வரமாட்டேன் என்று முன்னால் சொல்லிக்கொண்டிருந்தார்கள். இப்போது அவர்கள் ஊட்டிக்கு வந்து அங்குள்ள சூழ்நிலையைக் கண்ட பிறகு தான் இந்தக் கேள்வியை போட்டிருக்கிறார்கள் என்று நம்புகிறேன். ஆகவே கனம் அமைச்சர் அவர்கள் சட்டசபைக் கூட்டத்தையே இனிமேல் ஊட்டியில் நடத்துவதற்கும், அதன் மூலம் முதுமையிலுள்ள டீரிஸ்ட் ஹோமை கட்டுவதற்கும் ஏற்பாடு செய்வார்களா என்பதை அறிய விரும்புகிறேன்.

17th August 1963]

கனம் திரு. ந. நல்லசேனாபதி சர்க்கரை மன்றாடியார் : இதற்கு கனம் நிதி அமைச்சர் அவர்கள்தான் பதில் சொல்ல முடியும்.

திரு. ஜே. மாதா கவுடர் : ஸார், முதலில் சரணாலயத்தை விஸ்தரிக்கும் திட்டம் ஏதாவது சர்க்காரிடத்தில் இருக்கிறதா? அப்படியானால் எந்த அளவுக்கு விஸ்தரிக்கப்படும்?

கனம் திரு. ந. நல்லசேனாபதி சர்க்கரை மன்றாடியார் : விஸ்தரிப்பது என்றால், ஸாங்க்சுவரியை விஸ்தரிப்பது பற்றி சொல்லுகிறார்களா அல்லது ரோடுகள் முதலியவைகளை விஸ்தரிப்பதைப்பற்றி சொல்லுகிறார்களா என்று தெரியவில்லை.

திரு. இரா. நெடுஞ்செழியன் : திராவிட முன்னேற்றக் கழகத் தார் குளு குளு ஊட்டிக்கு வரமாட்டோம் என்று சொல்லவில்லை. சட்டமன்றத்தை அங்கு கூட்ட வேண்டிய ஆவசியமில்லை என்று தான் சொன்னார்கள் என்பதை அமைச்சர் அவர்கள் அறிவார்களா?

THE HON SRI N. NALLA SENAPATHI SARKARAI MAN-RADIAR : Thanks for the Information of the Hon. the Leader of the opposition.

சுற்றுப்பயணர் விடுதி (உதகை)

\* 182 கேள்வி.—திரு. க. ர. பூலட்சுமி : கனம் செய்தித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நீலகிரி மாவட்டம் ஊட்டியில் 25-4-1963-ல் புதிய சுற்றுப் பயணர் விடுதி திறக்கப்பட்டதா?

(இ) அதில் உள்ள அறைகள் எத்தனை, வாடகை வீவரமென்ன?

(உ) இப்போதுள்ள வாடகையைக் குறைக்குமாறு கோரிக்கைகள் ஏதேனும் வந்தனவா?

(ஈ) அவைகளின்மீது சர்க்கார் எடுத்துக்கொண்ட முடிவுகள் என்ன?

கனம் திரு. கோ. பூவராகன் : (அ) ஆம், ஐயா.

(இ) இந்தக் கட்டிடத்தில் 32 தனிநபர் அறைகளும், 12 இருவர் தங்குவதற்கான அறைகளும், ஒவ்வொன்றிலும் இரு படுக்கைகள் உள்ள 2 விசேஷ அறைகளும், ஒவ்வொன்றிலும் 8 படுக்கைகள் கொண்ட 2 பொது தங்குமிடங்களும் உள்ளன. இவைகளுக்குக் கீழ்க்கண்ட வீதப்படி வாடகை வசூலிக்கப்படுகிறது.

ஒரு நாள் அல்லது ஒரு நாளில் குறிப்பிட்ட பகுதி

- |                            |                                     |
|----------------------------|-------------------------------------|
| 1. தனி அறை                 | ரூ. 12.00                           |
| 2. இருவர் தங்குவதற்கான அறை | ரூ. 15.00                           |
| 3. விசேஷ அறை               | ரூ. 25.00                           |
| 4. பொது தங்குமிடம்         | ரூ. 5.00 தலா நபருக்கு அல்லது 8 நபர் |